



OAKLEY
INTERNATIONAL SCHOOL

**WE ARE
HIRING
PRO**

JOIN OUR TEAM

- MARKETING STAFF
- PARENT COUNSELLOR
- STUDENT COUNSELLOR

CONTACT US

9963608802 , 9491193959

OAKLEY INTERNATIONAL SCHOOL



రిపోర్టర్లు కావాలేను

'ఈకాలం వార్త' తెలుగు దిన పత్రికలో జిల్లా, నియోజకవర్గ, మండల స్థాయిలో పని చేయుటకు రిపోర్టర్లు కావాలేను.

అనుభవం ఉన్న వారికి ప్రాధాన్యం

ఆసక్తి గల వారు ఈ కింది నెంబర్లను సంప్రదించండి

8688339954

7013439800



‘వీజ్ జే రామ్ జే’ బిల్లుకు లోక్ సభ ఆమోదం

- లోక్ సభలో ప్రతులు చించి నిరసన తెలిపిన విపక్షం
- వెల్ లోకి దూసుకెళ్ల ప్రభుత్వానికి వ్యతిరేకంగా నిరసన
- మహాత్ముడి పేరు మార్పు దుర్మార్గమని విమర్శలు
- గాంధీ ఆశయాలను ముందుకు తీసుకు వెళ్తున్నమన్న శివరాజ్ సింగ్

‘మహాత్మాగాంధీ జాతీయ గ్రామీణ ఉపాధి హామీ పథకం’ స్థానంలో కేంద్రం కొత్తగా తీసుకొస్తున్న ‘వికసిత్ భారత్ రోజ్ గార్ ఆజీవకా హామీ మిషన్ గ్రామీన్’ బిల్లుకు లోక్ సభ ఆమోదం తెలిపింది. విపక్షాల నిరసనల మధ్య వీజ్ జే రామ్ జే బిల్లుకు ఆమోదం లభించింది. ఆమోద సమయంలో వెల్ లోకి వచ్చిన విపక్ష సభ్యులు బిల్లు ప్రతులు చించి విసిరేశారు. బిల్లు ఆమోదం తర్వాత సభ శుక్రవారానికి వాయిదా పడింది. బిల్లుపై చర్చలో భాగంగా మూట్లాడిన కేంద్రప్రభుత్వం సాఖ మంత్రి శివరాజ్ సింగ్ చౌహాన్ మహాత్మా గాంధీ జాతీయ ఉపాధి హామీ పథకంలో అనేక లోపాలు ఉన్నాయని అన్నారు.

వివరాలు 4వ పేజీలో



మహాత్మాగాంధీని అవమానించేందుకే కొత్తగా జి రామ్ జే బిల్లును తీసుకుని వచ్చారని కాంగ్రెస్ ఎంపి ప్రియాంకగాంధీ ఆరోపించారు. సభ వాయిదా పడిన తరువాత పార్లమెంట్ వెలుపల ప్రియాంక గాంధీ వార్తా మీడియాతో మాట్లాడారు.

మహాత్ముడిని అవమానించారు

రాష్ట్రాలపై భారం మోపేలా బిల్లు: ప్రియాంక

ప్రతులను చించివేయడం సభను అవమానించడమే



గ్రూప్-3 ఫలితాలు విడుదల

.. వివరాలు 2లో

ఫోన్ ట్యాపింగ్ దర్యాప్తునకు మరో సిట్

నగర పోలీస్ కమిషనర్ సజ్జన్నార్ నాయకత్వం



.. వివరాలు 2లో

టాంజానియాలో నల్లగొండవాసి మృతి



.. వివరాలు 2లో

వచ్చే అసెంబ్లీ ఎన్నికల్లో ఇదే లిపిట



- పంచాయతీ ఫలితాలు మా పాలనకు గీటురాయి
- రెండేళ్ల మా పాలన పట్ల ప్రజల్లో సానుకూలత
- కంటోన్మెంట్, జూబ్లీహిల్స్ లో సైతం ఆదరించారు
- బీఆర్ఎస్, బీజేపీకి 3-శాతం కూడా సీట్లు దక్కలేదు
- ఇప్పటికైనా బీఆర్ఎస్ బుద్ధిగా మసలుకోవాలి
- మీడియా సమావేశంలో సీఎం రేవంత్ రెడ్డి

హైదరాబాద్, డిసెంబర్ 18: మూడు దశల్లో జరిగిన గ్రామ పంచాయతీ ఎన్నికల్లో కాంగ్రెస్ అద్భుతమైన ఫలితాలను సాధించిందని.. 2029 అసెంబ్లీ ఎన్నికల్లోనూ ఇవే ఫలితాలు పునరావృత మవుతాయని ముఖ్య మంత్రి రేవంత్ రెడ్డి అన్నారు. మా రెండేళ్ల పాలనకు ప్రజలు ఇచ్చిన తీర్పు ఈ ఫలితాలని ఆయన అభివర్ణించారు. కంటోన్మెంట్, జూబ్లీహిల్స్ ఉప ఎన్నికల్లో సైతం కాంగ్రెస్ పార్టీని ప్రజలు

మిగతా 2 లో

స్థానిక, మున్సిపల్ ఎన్నికలపై త్వరలో నిర్ణయం

- అందరితో చర్చించి ఓ నిర్ణయానికి వస్తాం: సీఎం

దమ్ముంటే కేసీఆర్ చీర్చకు రావాలి

- నదీ జలాలపై బీఆర్ఎస్ ద్రోహం
- అసెంబ్లీలో ఎప్పుడైనా చర్చిస్తాం
- కేసీఆర్ కు రేవంత్ రెడ్డి సవాల్



తెలంగాణ సర్కార్ కు భారీ ఊరట

102 ఎకరాల భూమి అటవీశాఖదే అని తేల్చిన సుప్రీం స్వాధీనం చేసుకుని నోటిఫై చేయాలని సీఎస్ కు ఆదేశం

సుప్రీంకోర్టులో తెలంగాణ ప్రభుత్వానికి భారీ ఊరట లభించింది. రూ.15 వేల కోట్ల విలువైన భూములపై సుప్రీంకోర్టు తీర్పు వెలువరించింది. వనస్థలిపురం దగ్గర ఉన్న 102 ఎకరాల భూమి తెలంగాణ రాష్ట్ర పరిధిలోని అటవీ శాఖదేసని సుప్రీం కోర్టు స్పష్టం చేసింది.

02



ప్రధాని మోడీకి మరో గౌరవం

- ఆర్డర్ ఆఫ్ ఓమన్' పురస్కారం ప్రధానం

04

కోర్టు సమయం వృథా చేస్తారా?

హీరా గ్రూప్ నకు భారీ జరిమానా 5కోట్ల జరిమానా విధించిన హైకోర్టు



నాహిరా షేక్ కు చెందిన హీరా గ్రూప్ నకు హైకోర్టు భారీ జరిమానా విధించింది. రూ.5 కోట్ల జరిమానా విధించిన న్యాయమూర్తి జస్టిస్ నగేశ్ భీమపాక... ఆ మొత్తాన్ని 8 వారాల్లో పీఎం సహాయ నిధికి జమ చేయాలని హీరా గ్రూప్ ను ఆదేశించారు.

02



జిల్లా పరిషత్ ఎన్నికలకు సిద్ధం కండి

సర్పంచ్ ఎన్నిక ఫలితాలతో వెయ్యి ఏనుగుల బలం యాదాద్రిలో సర్పంచ్ ల అభినందనలో కేటీఆర్

03



సర్పంచ్ ఎన్నికల్లో బలపడ్డాం

బీజేపీ రాష్ట్ర అధ్యక్షుడు రామచంద్రరావు

03



కాంగ్రెస్ అగ్రనేతలకు వేధింపులు

నిరసనలకు కాంగ్రెస్ దిగడంతో ఉద్రిక్తత

హైదరాబాద్, డిసెంబర్ 18: నగరంలోని గాంధీభవన్ వద్ద భారీగా పోలీసులను మోహరించారు. నేషనల్ హెరాల్డ్ కేసులో కాంగ్రెస్ అగ్రనేతలు సోనియాగాంధీ, రాహుల్ గాంధీ కేసులతో వేధిస్తున్నారని పార్టీ శ్రేణులు ఆరోపించాయి. ఈ నేపథ్యంలో ఏఐసీసీ పిలుపు మేరకు టీపీసీసీ అధ్యక్షుల కాంగ్రెస్ కార్యకర్తలు నిరసన ర్యాలీకి సిద్ధమయ్యారు. భాజపా కార్యాలయం వరకు వెళ్లెందుకు పెద్దమత్తున కాంగ్రెస్ కార్యకర్తలు తరలిరావడంతో పోలీసులు అప్రమత్తమయ్యారు. ఈ నిరసనకు అనుమతి లేదని చెప్పారు. దీంతో అక్కడ ఉద్రిక్తత నెలకొంది. రాష్ట్ర కాంగ్రెస్ వ్యవహారాల ఇన్ ఛార్జ్ మినాక్షి నటరాజన్, టీపీసీసీ అధ్యక్షుడు మహేశ్ కుమార్ గౌడ్ తో పాటు ముఖ్యనేతలు గాంధీభవన్ కు చేరుకున్నారు. నిరసనకు పోలీసుల నిరాకరించడంతో నేతలు అక్కడే బైటాయించారు. భాజపాకు వ్యతిరేకంగా నివాదాలు చేశారు.

టాంజానియాలో నల్లగొండవాసి మృతి

నల్గొండ, డిసెంబర్ 18: నల్గొండ జిల్లా మునుగోడు మండలం పలివెల గ్రామానికి చెందిన బడుగు రాజు (38) టాంజానియా దేశంలో గుండెపోటుతో మృతి చెందారు. ఈ విషయాన్ని అతడి సహచరులు రాజు కుటుంబ సభ్యులకు తెలియజేశారు. మృతదేహాన్ని స్వస్థలానికి తీసుకొచ్చేందుకు స్థానిక ఎమ్మెల్యే కోమటిరెడ్డి రాజగోపాల్ రెడ్డి.. మంత్రి శ్రీధర్ బాబుతో కలిసి ఆ దేశ రాయబారులతో మాట్లాడుతున్నారు. బడుగు రాజు టాంజానియా రాజధాని దారుస్ సలాంత్ జియాలాజిన్ గా పనిచేస్తున్నట్లు సమాచారం. ఆయన మరణవార్తతో గ్రామంలో వివాదం అలముకుంది. కుటుంబసభ్యులు కన్నీరు మున్నీరయ్యారు.

గ్రూప్-3 ఫలితాలు విడుదల

హైదరాబాద్, డిసెంబర్ 18: తెలంగాణ గ్రూప్-3 అభ్యర్థుల ఫలితాలు గురువారం విడుదలయ్యాయి. నెలక్షన లిస్టును తెలంగాణ పబ్లిక్ సర్వీస్ కమిషన్ విడుదల చేసింది. గ్రూప్-3కి 1,370 మంది అభ్యర్థులు ఎంపికయ్యారు. గతేడాది నవంబర్ 17, 18 తేదీల్లో జరిగిన గ్రూప్-3 పరీక్ష జరిగిన విషయం తెలిసిందే. జూనియర్ అసిస్టెంట్, ఎల్ డి స్టెనో, టైపిస్ట్, జూనియర్ స్టెనోగ్రాఫర్ తదితర పోస్టులను భర్తీ చేసేందుకు నిర్వహించిన పరీక్షకు సుమారు 2.5 లక్షల మంది అభ్యర్థులు హాజరయ్యారు. గ్రూప్ 3 పోస్టులకు ఎంపికైన అభ్యర్థుల హోల్ టీకెట్ నంబర్లు అధికారిక వెబ్ సైట్ లో అందుబాటులో ఉంచింది. కోర్టులో ఉన్న పెండింగ్ కేసుల తుది తీర్పుకు లోబడి ఈ ఫలితాల ఎంపిక ఉంటుందని టీజీఎస్ పీ స్పష్టం చేసింది. ఒక్క ఖాళీని ప్రస్తుతం విత్ డ్రాల్ లో ఉంచింది కమిషన్. తప్పుడు వివరాలు సమర్పించినట్లు తేలితే ఎంపికను రద్దు చేస్తామని కమిషన్ హెచ్చరించింది. గత ఏడాది నవంబర్ 17, 18 తేదీల్లో గ్రూప్-3 పరీక్షలు జరిగిన విషయం తెలిసిందే.

సర్కార్ కు భారీ ఊరట

102 ఎకరాల భూమి అటవీశాఖదే అని తేల్చిన సుప్రీం

స్వాభీనం చేసుకుని నోటిపై చేయాలని సీఎస్ కు ఆదేశం

న్యూఢిల్లీ, డిసెంబర్ 18: సుప్రీంకోర్టులో తెలంగాణ ప్రభుత్వానికి భారీ ఊరట లభించింది. రూ.15 వేల కోట్ల విలువైన భూములపై సుప్రీంకోర్టు తీర్పు వెలువరించింది. వనస్థలిపురం దగ్గర ఉన్న 102 ఎకరాల భూమి తెలంగాణ రాష్ట్ర పరిధిలోని అటవీ శాఖదేనని సుప్రీం కోర్టు స్పష్టం చేసింది. దాదాపు 20 ఏళ్లుగా ఈ భూమిపై వివాదం కొనసాగుతోంది. హైదరాబాద్ వనస్థలిపురం సమావంతోని సాపాబ్ నగర్ వద్ద ఉన్న 102 ఎకరాల భూమి తెలంగాణ అటవీశాఖదేనని తేల్చింది. ఈ భూమిపై యాజమాన్య హక్కులు కోరుతూ నిజాం, సాలార్ జంగ్, మీరాలం వారసులమంటూ పలువురు న్యాయస్థానంలో పిటిషన్లు దాఖలు చేశారు. గతంలో పిటిషన్లు వేసిన 260 మందికి అనుకూలంగా హైకోర్టు తీర్పు ఇచ్చింది. హైకోర్టు తీర్పుపై రాష్ట్ర ప్రభుత్వం సుప్రీంకోర్టులో అప్పీలు చేసింది. సుదీర్ఘ విచారణ అనంతరం జస్టిస్ పంకజ్ మిశ్రా, జస్టిస్ ఎస్ ఎంఎస్ భట్టిల ధర్యాసనం.. ఇది పూర్తిగా అటవీ భూమి అని రాష్ట్ర ప్రభుత్వానికి పూర్తి హక్కులు కల్గిస్తూ తీర్పు ఇచ్చింది. తీర్పు వెలువడిన 8 వారాల్లో రిజర్వ్ ఫారెస్ట్ గా నోటిఫై చేయాలని రాష్ట్ర ప్రభుత్వ ప్రధాన కార్యదర్శిని సుప్రీంకోర్టు ఆదేశించింది. నోటిఫికేషన్ ప్రతిని సుప్రీంకోర్టు రిజిస్ట్రీ పంపాలని ధర్యాసనం ఆదేశించింది. సుదీర్ఘ విచారణ తర్వాత ద్వీసభ్య ధర్యాసనం తాజాగా తీర్పు వెలువరించింది. అది పూర్తిగా అటవీ భూమి అని.. దానిపై రాష్ట్ర ప్రభుత్వానికి పూర్తి హక్కులు ఉన్నాయని తేల్చి చెప్పింది. భూమిపై రాష్ట్ర ప్రభుత్వానికి హక్కులు కల్గిస్తూ సుప్రీంకోర్టు తీర్పు ఇచ్చింది. తీర్పు వెలువడిన 8 వారాల్లో ఆ 102 ఎకరాలను రిజర్వ్ ఫారెస్ట్ గా నోటిఫై చేయాలని సీఎస్ కు ఆదేశాలు జారీ చేసింది. నోటిఫికేషన్ కాపీని సుప్రీంకోర్టు రిజిస్ట్రీ పంపాలని ధర్యాసనం సూచించింది. దీంతో 2 దశాబ్దాలుగా కొనసాగుతున్న భూ వివాదం ఓ కొలిక్కి వచ్చింది.

ఫోన్ ట్యాపింగ్ దర్యాప్తునకు మరో సిట్

నగర పోలీస్ కమిషనర్ సజ్జన్ నాయకత్వం



హైదరాబాద్, డిసెంబర్ 18: ఫోన్ ట్యాపింగ్ కేసు దర్యాప్తులో మరో కీలక పరిణామం చోటు చేసుకుంది. ఇప్పటికే ఈ కేసులో సిట్ విచారణ చేస్తుండగా, హైదరాబాద్ సీపీ సజ్జన్ అధ్యక్షులలో సీనియర్ ఐపీఎస్ అధికారులతో మరో సిట్ ను ఏర్పాటు చేస్తూ తెలంగాణ డిజీపీ శివధర్మరెడ్డి ఉత్తర్వులు జారీ చేశారు. సిట్ లో రామగుండం కమిషనర్ అంబర్ కిషోర్ ఝా, సిద్ధిపేట కమిషనర్ ఎస్.ఎం.విజయ్ కుమార్, మాదాపూర్ డిజీపీ రితురాజ్, మహేశ్వరం డిజీపీ నారాయణ్ రెడ్డి, గ్రేహౌండ్స్ గ్రూప్ కమాండర్ రవీంద్రరెడ్డి,

రాజేంద్రనగర్ అదనపు డిజీపీ కేఎస్ రావు, జూబ్లీహిల్స్ ఏసీబీ వెంకటగిరి, టీజీ న్యూట్ డిఎస్పీ శ్రీధర్, హైదరాబాద్ మెట్రోలో పనిచేస్తున్న నాగేందర్ సభ్యులుగా ఉన్నారు. వీరు ఏంపైస్తారన్నది విధి విధానాలు రాలవాల్సి ఉంది.

వచ్చే అసెంబ్లీ ఎన్నికల్లో ఇదే రిపీట్

మొదటి పేజీ తరువాయి

ఆశీర్వాదించారని ఈ సందర్భంగా ఆయన గుర్తు చేశారు. పార్టీ విజయం కోసం కష్టపడిన కాంగ్రెస్ కార్యకర్తలందరికీ ధన్యవాదాలు తెలిపారు. జూబ్లీహిల్స్ లోని ఆయన నివాసంలో ఏర్పాటు చేసిన మీడియా సమావేశంలో డి.పూజీ సీఎం భట్టి విక్రమార్కు మంత్రులు సీతక్క, ఉత్తమ్ కుమార్ రెడ్డి చదామోదర్ రాజనర్సింహలతో కలిసి సీఎం మాట్లాడారు. మూడు విడతల్లో జరిగిన పంచాయతీ ఎన్నికల్లో కాంగ్రెస్ పార్టీ అద్భుత ఫలితాలు సాధించిందని ముఖ్యమంత్రి రేవంత్ రెడ్డి తెలిపారు. ఈ ఎన్నికల్లో కాంగ్రెస్ పార్టీని ఆశీర్వాదించిన ప్రజలకు ఆయన కృతజ్ఞతలు తెలిపారు. ఈ గెలుపునకు కష్టపడిన కాంగ్రెస్ పార్టీ కార్యకర్తలకు శుభాకాంక్షలు చెప్పారు. ఈ పంచాయతీ ఎన్నికలను విజయవంతంగా నిర్వహించిన అధికారులకు సీఎం అభినందనలు తెలియజేశారు. 12,702 పంచాయతీలకు 7,527 పంచాయతీల్లో కాంగ్రెస్ గెలిచిందన్నారు. 808 కాంగ్రెస్ రిజిస్ట్రే నెగ్గరిని వివరించారు. 66 శాతం ఫలితాలను కాంగ్రెస్ సాధించిందని తెలిపారు. 3,511 కాంగ్రెస్, 710 బీజేపీ మొత్తంగా 33 శాతం గెలిచాయని పేర్కొన్నారు. 94 ఆసెంబ్లీ నియోజకవర్గాల పరిధిలో ఎన్నికలు జరిగాయని.. 87 నియోజకవర్గాల పరిధిలో కాంగ్రెస్ మెజారిటీ సాధించిందని స్పష్టం చేశారు. పంచాయతీ ఎన్నికలు ప్రశాంతంగా ముగిశాయన్నారు. తమ ప్రభుత్వంపై ప్రజలు సంపూర్ణ విశ్వాసం కనబరిచారని ధీమా వ్యక్తం చేశారు. స్థానిక ఎన్నికల్లో బీఆర్ఎస్, బీజేపీ కూటమిగా పోటీ చేశాయని ఆరోపించారు. బీఆర్ఎస్, బీజేపీ కూటమికి 33 శాతం విజయాలు మాత్రమే



దక్కాయన్నారు. బీఆర్ఎస్ కు 3,511 సర్పంచ్ స్థానాలు, బీజేపీ 710 చోట్ల గెలిచాయని చెప్పారు. బీఆర్ఎస్, బీజేపీ కూటమికి 4,221 స్థానాలు మాత్రమే దక్కాయని సీఎం రేవంత్ తెలిపారు. ఇటీవల ప్రజాపాలన రెండేళ్ల సంబురాలు నిర్వహించుకున్నామని పేర్కొన్నారు. రాష్ట్రంలోని 12వేలకు పైగా గ్రామపంచాయతీల్లో ఎన్నికలు ప్రశాంతంగా, ప్రజాస్వామ్య బద్ధంగా జరిగాయి. ఎన్నికలు సజావుగా నిర్వహించిన అధికారులకు అభినందనలు తెలిపారు. దాదాపు 146 గ్రామ పంచాయతీలు (ఒక శాతం) సీపీఐ, సీపీఎం, ఇతరులు గెల్చుకున్నారు. ప్రభుత్వం ఏర్పడి రెండేళ్లయిన తర్వాత జరిగిన ఎన్నికల్లోనూ ప్రజలు కాంగ్రెస్ ను ఆదరించారు. పంచాయతీ ఎన్నికల ఫలితాలు మా రెండేళ్ల పాలనపై తీర్పుగా భావిస్తున్నాం అని సీఎం

అన్నారు. ఎంత ఎదిగినా ఒదిగి ఉండాలనే పెద్దల సూచనను పాటిస్తాం. కానీ, ప్రతిపక్షంలో ఉన్న వారికి ఇంకా అహంకారం తగ్గలేదు. ఇప్పటికైనా ప్రజా తీర్పును గౌరవించి.. ప్రభుత్వం తీసుకుంటున్న నిర్ణయాలకు సహకరించాలని రేవంత్ రెడ్డి అన్నారు. పెదలకు మేం అందిస్తున్న సంక్షేమ పథకాలే మా విజయానికి కారణం. ఈ ఫలితాలను మానీ భారత రాష్ట్ర సమితి నేతలు అద్భుతం అంటున్నారు. సంతోషం.. మీరు కోరుకున్నట్లే ఈ అద్భుతం 2029లో కూడా జరుగుతుంది. 2/3 మెజార్టీతో 2029లో కాంగ్రెస్ తిరిగి అధికారంలోకి వస్తుంది. 1/3తో భారత రాష్ట్ర సమితి ఉంటే.. 2/3 మెజార్టీతో కాంగ్రెస్ ఉంటుంది. ఈ తీర్పు 2029లో కూడా పునరావృతం కాబోతోందని సీఎం అన్నారు.

దమ్ముంటే కేసీఆర్ చర్చకు రావాలి

నదీ జలాలపై బీఆర్ఎస్ ద్రోహం

అసెంబ్లీలో ఎప్పడైనా చర్చిస్తాం

మీడియా ముందుకు వచ్చినా వివరిస్తాం

కేసీఆర్ కు సీఎం రేవంత్ రెడ్డి సవాల్

హైదరాబాద్, డిసెంబర్ 18: నదీజలాల విషయంలో ద్రోహం చేసిందెవరో మీడియా ముందుకు వస్తే నిజాలు వెల్లడిస్తామని సీఎం రేవంత్ సవాల్ చేశారు. ఈ మేరకు బీఆర్ఎస్ అధినేత, రాష్ట్ర మాజీ ముఖ్యమంత్రి కేసీఆర్ కి సీఎం రేవంత్ రెడ్డి సవాల్ విసిరారు. నదీ జలాల విషయంలో మాట్లాడేందుకు కేసీఆర్ మీడియా ముందుకు

రానున్నారని వార్తలు వస్తున్న నేపథ్యంలో.. సీఎం రేవంత్ రెడ్డి స్పందించారు. నదీ జలాలు, ప్రాజెక్టులపై చర్చిస్తాం రండి అంటూ కేసీఆర్ కు ముఖ్యమంత్రి ఛాలెంజ్ విసిరారు. కేసీఆర్ ఎప్పుడు కోరితే అప్పుడు అసెంబ్లీ సమావేశాలు పెడతానని అన్నారు. బురదజల్లి పారిపోవడం కాదు.. నీటి వాటాల్లో ఎవరి హయాంలో అన్యాయం జరిగిందో చర్చిస్తాం రావాలంటూ కేసీఆర్ కు సవాల్ విసిరారు. కృష్ణా జలాలపై ప్రతిపక్ష నేతగా లేఖ రాయండి. కృష్ణా జలాల్లో ఎవరు అన్యాయం చేశారో చర్చకు సిద్ధం. గోదావరి, కృష్ణా జలాలపై సభలో చర్చకు సిద్ధంగా ఉన్నాం. ఉమ్మడి రాష్ట్రంలో కంటే బీఆర్ఎస్ హయాంలోనే ఎక్కువ ద్రోహం చేశారు. మీరు చేసిన ద్రోహాన్ని ఆధార

లతో సహా నిరూపిస్తాం అని రేవంత్ అన్నారు. ఇదిలాఉంటే.. ఫార్ములా ఈ రేన్ కేసుపైనా సీఎం రేవంత్ కీలక వ్యాఖ్యలు చేశారు. ఈ కేసుపై దర్యాప్తు జరుగుతోందన్నారు. అరవింద్ కుమార్ కు సంబంధించి అనుమతి రావాల్సి ఉందన్నారు. డిపోజిట్ నుంచి అనుమతి రాగానే చర్చలు తీసుకుంటామని సీఎం రేవంత్ అన్నారు. మెస్సీ ఈవెంట్ పూర్తిగా ప్రైవేట్ కార్యక్రమం అని సీఎం మరోమారు స్పష్టం చేశారు. మెస్సీ ఈవెంట్ కు తాను గెస్ట్ మాత్రమేనని చెప్పారు. సింగరేణి యాజమాన్యం అడ్వర్టైజ్ మెంట్ ఇచ్చిందన్నారు. ఫుట్ బాల్ ఆడించాలనే తన మనపడిని తీసుకెళ్లినట్లు సీఎం వివరించారు. తాము పబ్లిలు, గబ్బుల చుట్టూ తిప్పలేదన్నారు.

స్థానిక, మున్సిపల్ ఎన్నికలపై త్వరలో నిర్ణయం

అందరితో చర్చించి ఓ నిర్ణయానికి వస్తాం

ఎన్నికలు సజావుగా నిర్వహించిన

అధికారులకు కృతజ్ఞతలు

హైదరాబాద్, డిసెంబర్ 18: రాష్ట్రంలో గ్రామ పంచాయతీ ఎన్నికలను ప్రశాంతమైన వాతావరణంలో, ప్రజాస్వామిక బద్ధంగా ఎక్కడా ఎలాంటి లోటుపాట్లు లేకుండా నిర్వహించినందుకు ఎన్నికల యంత్రాంగానికి, అధికారులకు ప్రభుత్వం తరపున ముఖ్యమంత్రి రేవంత్ రెడ్డి అభినందనలు తెలిపారు. బీసీలకు స్థానిక సంస్థల ఎన్నికల్లో 42 శాతం రిజర్వేషన్లను సాధించడంపై శాసన సభ సమావేశాల్లో చర్చించి అన్ని పార్టీల అభిప్రాయం మేరకు ఎంపీటీసీ, జెడ్పీటీసీ, మున్సిపల్ ఎన్నికలపై నిర్ణయానికి వస్తామని చెప్పారు. ప్రజా ప్రభుత్వం రెండేళ్ల పరిపాలన తర్వాత స్థానిక సంస్థల ఎన్నికలతో ప్రజల ముందుకు వెళ్లగా, తమకు 7,527 గ్రామ పంచాయతీల్లో (66 శాతం) ప్రజలు అందించిన ఆశీర్వాదం.. ప్రభుత్వంపై మరింత బాధ్యత పెంచిందని

చెప్పారు. ప్రజల ఆశీర్వాదంలో రాష్ట్రంలో సంక్షేమం, అభివృద్ధి రెండింటినీ సమపాక్షంలో ముందుకు తీసుకెళ్తున్నామని అన్నారు. రాష్ట్రంలో కొత్తగా రేషన్ కార్డుల జారీ, సస్పెన్షియం వంటివి, రైతు రుణమాఫీ, రైతు భరోసా, సన్నాధాన్యానికి బోసన్ చెల్లింపు, ఉచిత కరెంట్, మహిళలకు ఉచిత బస్సు సౌకర్యం, 200 యూనిట్లలోపు ఉచిత విద్యుత్, రూ. 500 లకే సిలిండర్, 27 వేల కోట్ల రూపాయల మేరకు సున్నా వడ్డీకి మహిళా సమాఖ్యలకు రుణాలు, 4.5 లక్షల మంది నిరుపేదలకు ఇందిరమ్మ ఇండ్లు, అధికారం చేపట్టిన తొలి ఏడాదిలోనే 61 వేల ఉద్యోగాల భర్తీ, సుదీర్ఘకాలం అవరింపుతంగా ఉన్న ఎన్నో వర్గీకరణ సమస్యకు పరిష్కారం, వందేళ్లుగా జరగని బీసీ కులగణన చేపట్టడం, పేదలకు మంచి విద్యను అందించాలన్న ప్రయత్నాలు... ఇలా అనేక అంశాల్లో ప్రభుత్వం ఒక క్రమపద్ధతిలో అభివృద్ధిని, సంక్షేమ కార్యక్రమాలతో ముందుకు వెళుతోందని ముఖ్యమంత్రి వివరించారు. ఒకవైపు అదాయాన్ని పెంచుకుంటూ దుబారాను తగ్గిస్తూ సంక్షేమ పథకాలను అమలు



చేస్తున్నామని, ఒక్క రూపాయి కూడా దుర్వినియోగం జరక్కూడా ప్రజలకు మేలు చేయాలన్నదే ప్రభుత్వ తాపత్రయమని ఒక ప్రశ్నకు సమాధానంగా ముఖ్యమంత్రి గారు చెప్పారు. కృష్ణా, గోదావరి జలాలపై తెలంగాణ హక్కులకు సంబంధించి పూర్తి వివరాలతో శాసనసభలో చర్చించడానికి ప్రభుత్వం సిద్ధంగా ఉందని చెప్పారు.

ఇద్దరు అవినీతి ఉద్యోగుల పట్టివేత

లంచం తీసుకుంటూ ఏసీబీకి చిక్కిన వైనం

హైదరాబాద్, డిసెంబర్ 18: అవినీతికి పాల్పడ్డ ఇద్దరు ఉద్యోగులు ఏసీబీకి చిక్కారు. నిర్మల్, ఖమ్మం జిల్లాల్లో జరిగిన ఘటన వివరాలు ఇలా ఉన్నాయి. నిర్మల్ జిల్లా బైంసా మండలంలో తానూరు ప్రాథమిక ఆరోగ్య కేంద్రంలో సీనియర్ అసిస్టెంట్ గా పనిచేస్తున్న జి భీమన్న గురువారం మధ్యాహ్నం బాధితుడి నుంచి రూ. 9వేలు ఫోన్ పే చేయించుకున్నందుకు ఆధారాలతో సహా ఏసీబీ అధికారులు పట్టుకున్నారు. బైంసా ఎస్ టీ నగర్ లో నివాసముండే ఒకరు మెడికల్ రియింబర్స్ మెంట్ బిల్లులు, సరెండర్ లీప్, ఎఫ్ టీఏ బిల్లు కోసం సీనియర్ అసిస్టెంట్ ను సంప్రదించగా లంచం డిమాండ్ చేశారు. దీంతో బాధితుడు అదిలాబాద్ రేంజ్ ఏసీబీ అధికారులను ఆశ్రయించగా వ్యూహం ప్రకారం దాడులు చేసి భీమన్నను పట్టుకున్నారు. ఖమ్మం జిల్లా కారేపల్లి తహసీల్దార్ కార్యాలయంలో రెవెన్యూ ఇన్ స్పెక్టర్ గా పనిచేస్తున్న ఉషా శుభ కామేశ్వరి రూ. 10 వేలు లంచం తీసుకుంటు పట్టుబడ్డారు. ల్యాండ్ మ్యుటీషన్ కోసం అవసరమైన ఫ్యామిలీ మెంబర్స్ సర్టిఫికేట్ కు ఆరేణు సంప్రదించారు. దీంతో లంచం డిమాండ్ చేసిన ఆమెకు రూ.10 వేలు బాధితులు అందిస్తుండగా మాటలు చేసిన ఏసీబీ అధికారులు పట్టుకున్నారు. ఆరేణు కేసు నమోదు చేసుకుని ఏసీబీ కేసులను విచారిస్తున్న వరంగల్ జడ్జి ఎదుట ప్రవేశపెట్టారు.



కోర్టు సమయం వృధా చేస్తారా?

హీరా గ్రూప్ నకు భారీ జరిమానా

5కోట్ల జరిమానా విధించిన హైకోర్టు

హైదరాబాద్, డిసెంబర్ 18: నోహీరా షేక్ కు చెందిన హీరా గ్రూప్ నకు హైకోర్టు భారీ జరిమానా విధించింది. రూ.5 కోట్ల జరిమానా విధించిన న్యాయమూర్తి జస్టిస్ నగేశ్ భీమపాక... ఆ మొత్తాన్ని 8 వారాల్లో పీఎం సహాయ నిధికి జమ చేయాలని హీరా గ్రూప్ ను ఆదేశించారు. కోర్టును తప్పుదోవ పట్టించేలా పిటిషన్ దాఖలు చేశారని ఆగ్రహం వ్యక్తం చేసిన న్యాయమూర్తి.. భారీ జరిమానా విధిస్తూ ఉత్తర్వులు జారీ చేశారు. పేదల నుంచి పెట్టుబడి పేరుతో డబ్బులు వసూలు చేసి తిరిగి చెల్లించలేదని హీరా గ్రూప్ తో పాటు.. నోహీరా షేక్ పైనా ఈడీ అధికారులు పీఎంఎల్ డి కింద కేసు నమోదు చేశారు. దర్యాప్తులో భాగంగా ఈడీ అధికారులు హీరా గ్రూప్ నకు చెందిన 59 ఆస్తులను అరెస్ట్ చేశారు. సుప్రీంకోర్టు ఆదేశాల మేరకు ఈ ఆస్తులను వేలం వేసేందుకు ఈడీ అధికారులు వెబ్ సైట్ లో వివరాలు ఉంచారు. ఈనెల 26న వేలం చేయనున్నట్లు పేర్కొన్నారు. ఈడీ అధికారులు సరిగా వేలం నిర్వహించడం లేదని, ఆస్తుల విలువ తక్కువగా చూపించారని నోహీరా షేక్ హైకోర్టులో పిటిషన్ దాఖలు చేశారు. ఈ తేలాన్ని రద్దు చేయాలని కోరారు. అప్పటి వరకు వేలం చేయకుండా మధ్యంతర ఉత్తర్వులు ఇవ్వాలని కోరారు. ఇరువైపులా వాదనలు విన్న జస్టిస్ నగేశ్ భీమపాక.. పిటిషన్ రేపే ఆగ్రహం వ్యక్తం చేశారు. తప్పుడు పిటిషన్లు వేసి కోర్టు సమయ వృధా చేస్తున్నారన్న న్యాయమూర్తి.. ఈ మేరకు హీరాగ్రూప్ నకు రూ.5కోట్ల జరిమానా విధిస్తూ ఉత్తర్వులు జారీ చేశారు.





సంపాదకీయం

ఆ పదిమందిని బీఆర్ఎస్ ఆహ్వానించాలి!

ప్రజాప్రతినిధులు పార్టీలు మారడం అన్నది అనైతికమని అందరూ అనుకుంటున్నా. కాదని తేలిపోయింది. ఎవరు ఎటుపోయా కిమ్మనకుండా ఉంటే మంచిది. దీనికోసం కోర్టులు, విచారణలు అవసరం లేదని తెలంగాణ ఎమ్మెల్యేల ఫిరాయింపులు స్పష్టం చేశాయి. నిజానికి ఫిరాయింపులకు ఏ పార్టీ కూడా మినహాయింపు కాదు. కాకపోతే దానికి రకరకాల పేర్లు పెట్టి పిలిచారు. తెలంగాణ ఏర్పడ్డ తరువాత టీఆర్ఎస్ అధినేతగా ఉన్న కెసిఆర్ ఆనాడు నిర్ణేతగా ఇతర పార్టీల ఎమ్మెల్యేలను తమ పార్టీలో చేర్చుకున్నారు. అలాగే ఇద్దరు ఎమ్మెల్యేలను అకారణంగా అసెంబ్లీ నుంచి సస్పెండ్ చేయించారు. జర్మనీ పౌరసత్వం ఉన్న చెన్నమనేని రమేష్ ను రెండు వర్షాలూ ఎమ్మెల్యేను చేసి కథ నడిపించారు. ఇవన్నీ అనైతికమైతే... పదిమంది పార్టీ మారడం కూడా అనైతికం అవుతుంది. లేదంటే చెబుకు చెబు అని సరిపెట్టుకోవాల్సిందే. ఇక ఎలాంటి ఆ పదిమంది తాము బీఆర్ఎస్ లోనే ఉంటున్నామని చెప్పడం ద్వారా వారికి తిరిగి గులాబీ కండువా కప్పి తెలంగాణ భవన్ లో సన్మానించాలి. ఇవన్నీ మరచి ఇప్పుడు తమ పార్టీకి చెందిన వారు కాంగ్రెస్ లో చేరితే గగ్గోలు పెట్టారు. సుప్రీం తీర్పు, తరువాత స్పీకర్ తీర్పు దరిమిలా సమాజంలో పెద్దగా మార్పు కనిపించదు. ఎందుకంటే నైతికతకు తావులేని చోట తీర్పులు ఇలాగే ఉంటాయి. కొండను తవ్వె ఎలుకును పట్టిన చందంగా ఇప్పుడు ఫిరాయింపులపై తేలిందంతే. ఎమ్మెల్యేలంతా తాము బీఆర్ఎస్ లోనే ఉన్నామంటున్నారు. స్పీకర్ కూడా అదే చెప్పారు. కనుక ఈ పదిమంది ఎమ్మెల్యేలను స్వాగతించి, ప్రచారం చేసుకోవడం ద్వారా బీఆర్ఎస్ చతురత ప్రదర్శించాలి. ఆ పదిమందిని పార్టీ కార్యక్రమాలకు ఆహ్వానించాలి. అప్పుడు వారి రంగు తెలుస్తుంది. ఇకపోతే రాజ్యాంగానికి అన్యాయం జరిగిందంటూ. ఓటీ చోరీ అంటూ గగ్గోలు పెడుతున్న కాంగ్రెస్ నేతలు ఇకనుంచి ఈ రకమైన అరుపులు మానేయాలి. రాజ్యాంగం ప్రకారం ముందు వారు నడవడం నేర్చుకోవాలి. రాహుల్ పార్లమెంట్ లో ఒకమాట బయట మరోమాట మాట్లాడడం మానాలి. నీతిమాలిన రాజకీయాలను వక్కాన పెట్టాలి. హర్యానాలో కాంగ్రెస్ నుంచి గెలిచి బీజేపీలో చేరిన ఎమ్మెల్యేలపై ఫిరాయింపు నిరోధక చట్టాన్ని ప్రయోగించి వెంటనే వారిపై అసర్తవేటు వేటు వేయాలని ఆనాడు కాంగ్రెస్ పార్టీ డిమాండ్ చేసింది. ఫిరాయింపు చట్ట ప్రయోగానికి సాంకేతికత కంటే నైతికత ప్రామాణికమని ఆ రాష్ట్ర శాసనసభ స్పీకర్ కు సూచించింది. మరోవైపు కాంగ్రెస్ అధినేత రాహుల్ గాంధీ భారత రాజ్యాంగ రక్షకుడిని తానే అన్నంతగా రాజ్యాంగ ప్రతిని చేతిలో పట్టుకొని రాష్ట్రాలు తిరుగుతూ ఫోటోలకు పోజులిస్తుంటారు. మోడీ ప్రభుత్వం రాజ్యాంగాన్ని కాలరాస్తోందని అంటున్నారు. ఒక్క మోడీయే కాదు..దేశమంతా ఇలాగే తగులబడింది. అధికారానికి అలవాటు పడ్డ పార్టీలు ఇంతకన్నా భిన్నంగా చేయలేవు. రాజ్యాంగ రక్షణ విషయంలో దేశమంతా ఒకే విధంగా ఉండాలి. రాష్ట్ర శాసనసభ స్పీకర్ గడ్డం ప్రసాద్ సాంకేతిక కారణాలను చూపుతూ ఫిరాయింపు ఎమ్మెల్యేలు బీఆర్ఎస్ లోనే ఉన్నారని తేల్చారు. ఫిరాయింపు ఎమ్మెల్యేలపై బీఆర్ఎస్ దాఖలు చేసిన అసర్తవేటు పిటిషన్ ను కోర్టు వేశారు. కారు గుర్తు మీద గెలిచి కాంగ్రెస్ లో చేరిన 10 మంది ఎమ్మెల్యేల్లో ఐదుగురు గోడ దూకినట్లు నిర్ధారించేందుకు తగినన్ని ఖాతిక ఆధారాలు లేవని, సాంకేతికంగా వారు బీఆర్ఎస్ లోనే కొనసాగుతున్నారని స్పీకర్ పేర్కొన్నారు. ఫిరాయింపు ఎమ్మెల్యేలు తెల్లం వెంకట్రావు (భద్రాచలం), బండ్ల కృష్ణమోహన్ రెడ్డి (గద్వాల), గూడెం మహిపాల్ రెడ్డి (పటాన్ చెరు), ప్రకాశ్ గౌడ్ (రాజేంద్రనగర్), అరికెహ్మద్ గాంధీ (శేరిలింగంపల్లి)పై దాఖలైన పిటిషన్ ను స్పీకర్ కోర్టు వేశారు. ఎమ్మెల్యేలు పార్టీ మారారని బీఆర్ఎస్ ఎమ్మెల్యేలు చేసిన ఆరోపణలను నిరూపించడానికి అవసరమైన ఆధారాలను సమర్పించలేదని పేర్కొన్నారు. ఈ క్రమంలో ఇప్పుడు బీఆర్ఎస్ కూడా నైతికత ప్రదర్శించాలి. ఈ ఎమ్మెల్యేలను తిరిగి పార్టీలోకి ఆహ్వానించి గులాబీ కండువా కప్పాలి. అప్పుడు వారు వస్తారా లేదా అన్నది వారి ఇష్టం లేదంటే బీఆర్ఎస్ లోనే మరో గ్రూపుగా అయినా ఉండిపోతారు. నిజానికి గతంలో వేములవాడ ఎమ్మెల్యే విషయంలో బీఆర్ఎస్ కూడా అనైతికతకు పాల్పడింది. ఆయనకు జర్మనీ పౌరసత్వం ఉందని తెలిసినా కులగణ్ణితో ఎమ్మెల్యేను చేశారు. రెండుసార్లు ఎమ్మెల్యేగా సకల సౌఖ్యాలు అనుభవించారు. దీనిపై అనాడు ఫిర్యాదు వచ్చిన వెంటనే కెసిఆర్ స్పందించలేదు. ఈ వ్యవహారం కోర్టుల్లో తేలడానికి వదేళ్లు వట్టింది. అందుకే పదిమంది ఎమ్మెల్యేలు పార్టీ ఫిరాయింపారంటూ బీఆర్ఎస్ ఇచ్చిన ఫిర్యాదులపై వాదించే అధికారం బీఆర్ఎస్ నైతికంగా కోల్పోయింది. రాజకీయాల్లో కఠిన చట్టాలను తుంగలో తొక్కుతున్నదే ప్రజాప్రతినిధులు అన్నది మరచిపోరాదు. ఫిరాయింపులపై బీఆర్ఎస్ వరింగ్ ప్రెసిడెంట్ కేటీఆర్ తోపాటు మరి కొందరు ఎమ్మెల్యేలు సుప్రీంకోర్టును ఆశ్రయించారు. ఫిరాయింపుదారులను విచారించి వారిపై చర్యలు తీసుకోవడంలో జాప్యాన్ని ఆక్షేపించారు. స్పీకర్ సాగదీత ధోరణిపై సుప్రీంకోర్టు ధర్యాసనం పలుమార్లు ఆగ్రహం వ్యక్తంచేసింది. ఫిరాయింపుపై మూడు నెలల్లో తేల్చాలని తొలుత జూలై 31న ఆదేశించింది. అక్టోబర్ 21తో గడువు ముగిసినా తేల్చక పోవడంపై కోర్టు సీరియస్ అయ్యింది. నవంబర్ 17న మరోసారి సుప్రీంకోర్టు ఆగ్రహం వ్యక్తం చేసింది. తెలంగాణ శాసనసభ స్పీకర్ కోర్టు ధికరణకు పాల్పడ్డారని సీరియస్ అయ్యింది. నాలుగు వారాల్లోగా విచారణ పూర్తిచేయాలని, లేదా నూతన సంవత్సర వేడుకలు ఎక్కడ జరుపుకోవాలను కుంటున్నారో నిర్ణయించుకోండి' అంటూ తీవ్ర వ్యాఖ్యలు చేసింది. నిజానికి సుప్రీం కనుక తన తీర్పును స్పీకర్ కోర్టులోకి నెట్టకుండా నేరుగా నిర్ణయం తీసుకుని తీర్పు ఇచ్చివుంటే పరిస్థితి మరోలా ఉండేది. పక్కా అఫిడవిట్లు, ఫోటోలు, బహిరంగ ప్రకటనలు, సోషల్ మీడియా పోస్టులు, అనేక నెలలుగా కాంగ్రెస్ కార్యక్రమాల్లో ఎమ్మెల్యేల భాగస్వామ్యాన్ని స్పష్టంగా నివేదించినా అవేమీ పరిగణనలోకి తీసుకోకుండా స్పీకర్ సాంకేతికంగా ఇప్పటికీ బీఆర్ఎస్ తోనే ఉన్నారని పేర్కొనడంపై పెద్దగా ఆశ్చర్య పడాల్సిన పనిలేదు. పార్టీ ఫిరాయింపుల విషయంలో వెలువడిన నిర్ణయం రాజకీయ పార్టీలకు కనువిప్పు కావాలి. తమకు మాత్రం వ్యతిరేకమైన సందర్భాల్లో మాత్రమే స్పందించడం కాదు...ఎప్పుడూ ఒకేలా ఉండాలి. దీనికి భిన్నంగా ఏదో జరుగుతుందని కూడా ఎవరూ అనుకోవద్దు. ప్రజాజీవితంలో నైతిక విలువలు పూర్తిగా లుప్తమైన స్థితిలో ఇలాంటి అనైతికత ఓడుతుందని నైతికత గెలుస్తుందని ఎదురుచూడటం అత్యాశే అవుతుంది.

'బీజే జే రామ్ జే' బిల్లుకు లోక్ సభ ఆమోదం

- లోక్ సభలో ప్రతులు చించి నిరసన తెలిపిన విపక్షం
- వెల్ లోకి దూసుకెళ్ల పప్రభుత్వానికి వ్యతిరేకంగా నిరసన
- మహాత్మాజీ పేరు మార్పు దుర్మార్గమని విమర్శలు
- గాంధీ ఆశయాలను ముందుకు తీసుకు వెళ్తున్నమన్న శివరాజ్ సింగ్



న్యూఢిల్లీ, డిసెంబర్ 18: మహాత్మా గాంధీ జాతీయ గ్రామీణ ఉపాధి హామీ చట్టం స్థానంలో 'పీబీ జీ రామ్ జీ' పేరుతో తీసుకువచ్చిన బిల్లుకు లోక్ సభ ఆమోదం తెలిపింది. ప్రతిపక్ష ఎంపీల ఆందోళనలు, నిరసనల మధ్య ఈ బిల్లును ఆమోదించారు. అయితే, బిల్లును స్థానంలో కమిటీ కీ పంపించాలని డిమాండ్ చేస్తూ ప్రతిపక్ష సభ్యులు వెల్ లోకి దూసుకొచ్చి నిరసన వ్యక్తం చేశారు. విపక్ష సభ్యుల నిరసనలపై స్పందించిన స్పీకర్.. ఓం బిర్లా బిల్లుపై సుధీర్షంగా చర్చించారని చెప్పారు. 'మహాత్మాగాంధీ జాతీయ గ్రామీణ ఉపాధి హామీ పథకం' ఎంజీసర్గాను రద్దు చేసి దాని స్థానంలో కొత్త చట్టం తీసుకొచ్చేందుకు ఉద్దేశించిన 'వికసిత్ భారత్ గ్యారంటీ ఫర్ రోజ్ గార్ అండ్ ఆజీవికా మిషన్-గ్రామీన్' (పీబీ జీ రామ్ జీ) బిల్లుకు లోక్ సభ ఆమోదం తెలిపింది. ఈ బిల్లుపై చర్చ సందర్భంగా విపక్షాలు పెద్దఎత్తున నిరసన వ్యక్తంచేశాయి. వారి ఆందోళన నడుమ స్పీకర్ ఓటింగ్ నిర్వహించగా.. బిల్లుకు ఆమోదం లభించింది. ఈ సమయంలో విపక్ష ఎంపీలు వెల్ లోకి వచ్చి నిరసన చేపట్టారు. కొందరు ప్రతిపక్ష నేతలు 'పీబీ జీ రామ్ జీ' బిల్లు ప్రతులను చించి విసిరేశారు. ఈ గందరగోళం నేపథ్యంలో లోక్ సభ శుక్రవారానికి వాయిదా పడింది. అంతకుముందు బిల్లు తీరుపట్ల మరింత ఆగ్రహానికి గురైన విపక్ష సభ్యులు.. బిల్లు ప్రతులను చించి పడేశారు. వీరి ఆందోళనల మధ్యే బిల్లు ఆమోదం పొందినట్లు స్పీకర్ ప్రకటించారు. ఇక లోక్ సభలో బిల్లు ఆమోదం పొందిన నేపథ్యంలో.. ఈ బిల్లును రాజ్యసభలో ప్రవేశపెట్టనున్నారు. కాంగ్రెస్ ఎంపీ ప్రియాంక గాంధీ వాద్రా, డిఎంకే

నాయకులు టీఆర్ బాబు, సమాజ్ వాదీ పార్టీ నాయకులు ధర్మేంద్ర యాదవ్ సహా పలువురు విపక్ష పార్టీల సభ్యులు.. జీ రామ్ జీ బిల్లును తీవ్రంగా వ్యతిరేకించారు. బిల్లుకు వ్యతిరేకంగా సభలో ఆందోళన చేపట్టారు. ఈ పథకానికి మహాత్మాగాంధీ పేరును తొలగించడం అంటే జాతిపితను అవమానించడమేనని, కేంద్ర ప్రభుత్వం తీసుకువచ్చిన ఈ బిల్లుతో రాష్ట్రాలపై మరింత భారం పడుతుందని ఆరోపించారు. మరోవైపు జీ రామ్ జీ బిల్లును కేంద్ర మంత్రి శివరాజ్ సింగ్ చౌహాన్ సమర్పించారు. బిల్లుపై లోక్ సభలో మాట్లాడిన శివరాజ్ సింగ్.. కాంగ్రెస్ ప్రభుత్వం అనేక పథకాలకు నెహ్రూ పేరును పెట్టిందని గుర్తుచేశారు. ఇప్పుడు ఎన్నియో ప్రభుత్వాన్ని ప్రశ్నిస్తోందని విమర్శించారు. ప్రభుత్వానికి పేర్లు మార్చాలనే దురుద్దేశం ఉందంటూ ప్రియాంక వ్యాఖ్యలను సైతం ఆయన ఖండించారు. పేర్లు మార్చాలనే ఉద్దేశం కేవలం ప్రతిపక్ష పార్టీలకు మాత్రమే ఉందన్నారు. ప్రధాని నేతృత్వంలోని తమ ప్రభుత్వం కేవలం పనిపై మాత్రమే దృష్టి పెడుతోందని చెప్పుకొచ్చారు. అందరితో చర్చించిన తర్వాత కొత్త చట్టాన్ని తీసుకువచ్చామని కేంద్రమంత్రి ఉద్ఘాటించారు. కేంద్రమంత్రి శివరాజ్ సింగ్ చౌహాన్ కామెంట్స్ పై ప్రతిపక్ష సభ్యులు మరింత ఆగ్రహం వ్యక్తం చేశారు. పలువురు ఎంపీలు సభ వెల్ లోకి ప్రవేశించి.. బిల్లుకు వ్యతిరేకంగా నిరసన తెలిపారు. బిల్లు ప్రతులను చించేశారు. ఈ సందర్భంగా స్పీకర్ ఓం ప్రకాశ్ బిర్లా మాట్లాడుతూ.. 'కాగితాలను చించివేయడానికి ప్రజలు విమర్శించే ఇష్టానికి పంపలేదు. దేశం మిమ్మల్ని చూస్తోంది.' అని విపక్ష సభ్యులను హెచ్చరించారు. అంతకుముందు బిల్లుపై చర్చ సందర్భంగా విపక్షాల ఆరోపణలకు కేంద్ర

మంత్రి శివరాజ్ సింగ్ చౌహాన్ బదులిచ్చారు. మహాత్మాగాంధీ సిద్ధాంతాలకు అనుగుణంగానే మోదీ ప్రభుత్వం పలు సంక్షేమ కార్యక్రమాలు చేపడుతోందన్నారు. బాహ్య సిద్ధాంతాలను కాంగ్రెస్ సర్వారు చంపేసింది. కానీ, ఎన్నియో ప్రభుత్వం పేదల సంక్షేమం కోసం పనిచేస్తోంది. పేవెం అవాన్ యోజన, ఉజ్వల యోజన, స్వచ్ఛభారత్ మిషన్, ఆయుష్మాన్ భారత్ వంటి పథకాలతో గాంధీజీ కలలను మేం సాకారం చేస్తున్నాం అని తెలిపారు. ఈ సందర్భంగా గత కాంగ్రెస్ పాలనపై ఆయన విరుచుకుపడ్డారు. తొలుత ఉపాధి హామీ పథకానికి వెన్ ఆర్ జిఎ అనే పేరు ఉండేది. ఆ తర్వాత 2009లో లోక్ సభ ఎన్నికల సమయంలో ఓటర్లను ఆకర్షించేందుకు నాటి కాంగ్రెస్ ప్రభుత్వం ఈ పథకానికి మహాత్మాగాంధీ పేరు చేర్చింది. అంతేకాదు.. వారి హయాంలో ఈ పథకం అమలులో అనేక లోపాలున్నాయని చోటుచేసుకున్నాయి. కూలీలపై ఎక్కువ ఖర్చు చేసి.. మెటీరియల్ కొనుగోలుకు తక్కువ వెచ్చించారని చౌహాన్ మండిపడ్డారు. పేరు మార్పుపై కాంగ్రెస్ ఎంపీ ప్రియాంక గాంధీ విమర్శలను ప్రస్తావిస్తూ.. గతంలోనే అనేక పథకాలకు కాంగ్రెస్ గాంధీ-నెహ్రూ పేర్లు పెట్టిన విషయాన్ని గుర్తుచేశారు. పల్లె ప్రాంత నిరుపేదలకు ఉపాధి కల్పించడం ద్వారా వారి జీవన ప్రమాణాలను మెరుగుపరచడం, గ్రామీణ ప్రాంతాల్లో సుస్థిర ఆస్తుల కల్పన, వనరుల ఉత్పాదకత, అభివృద్ధి లక్ష్యాలుగా దాదాపు రెండు దశాబ్దాల కిందట 'ఎన్ ఆర్ జీజీఎ' చట్టాన్ని 2005లో ఆపుటి యూపీఏ ప్రభుత్వం తీసుకొచ్చింది. తర్వాత 2009లో మహాత్మాగాంధీ జాతీయ గ్రామీణ ఉపాధి హామీ చట్టంగా పేరు మార్చారు. అనంతరం సభను వాయిదా వేశారు.

మహాత్మాజీని అవమానించారు

రాష్ట్రాలపై భారం మోపేలా బిల్లు: ప్రయాంక



న్యూఢిల్లీ, డిసెంబర్ 18: మహాత్మాగాంధీని అవమానించేందుకే కొత్తగా జీ రామ్ జీ బిల్లును తీసుకుని వచ్చారని కాంగ్రెస్ ఎంపీ ప్రియాంక గాంధీ ఆరోపించారు. సభ వాయిదా పడిన తరువాత పార్లమెంట్ వెలుపల ప్రియాంక గాంధీ వాద్రా మీడియాతో మాట్లాడారు. కేంద్ర ప్రభుత్వం తీసుకువచ్చిన జీ రామ్ జీ బిల్లును ప్రతిపక్షాలు తీవ్రంగా వ్యతిరేకించాయన్నారు. 'బిల్లులోని విషయాలను అర్థంపెట్టుకుంది. ఈ బిల్లు వలన రాష్ట్రాలపై మరింత ఆర్థిక భారం పడనుంది. రాష్ట్రాల ఆర్థికంగా ఇబ్బంది పడే అవకాశం ఉంది. సరేగా పథకం పేదలకు అండగా ఉండేది. కానీ, ఇప్పుడు కేంద్ర ప్రభుత్వం తీసుకువచ్చిన బిల్లు పేదలకు పూర్తి వ్యతిరేకంగా ఉంది.' అంటూ కేంద్ర ప్రభుత్వం తీరుపై ప్రియాంక తీవ్ర విమర్శలు చేశారు.

సభలో విపక్షం తీరు దారుణం

ప్రతులను చించివేయడం సభను అవమానించడమే

కేంద్రమంత్రిలు బిఫుల్, చిరాగ్ పాశ్వాన్

న్యూఢిల్లీ, డిసెంబర్ 18: కేంద్ర మంత్రి ఎస్సీ సింగ్ బిఫుల్ మాట్లాడుతూ.. లోక్ సభలో విపక్ష సభ్యులు వ్యవహరించిన తీరుపై ఆగ్రహం వ్యక్తం చేశారు. సభలో బిల్లు కాగితాలను చించివేశారని.. ఇది ఖండించాల్సిన అంశమన్నారు. ప్రజాస్వామ్యంలో ఇలాంటి చర్యలకు చోటు లేదన్నారు. జీ రామ్ జీ బిల్లుపై సుధీర్షంగా చర్చించారని.. అయినప్పటికీ విపక్ష సభ్యులు బిల్లు ప్రతులను చించడం దారుణమన్నారు. ప్రజల ప్రయోజనాల కోసమే ఈ బిల్లును తీసుకురావడం జరిగిందని కేంద్ర మంత్రి స్పష్టం చేశారు. కేంద్ర మంత్రి చిరాగ్ పాశ్వాన్ మాట్లాడుతూ.. లోక్ సభలో ప్రతిపక్ష సభ్యులు వ్యవహరించిన తీరు ఏమాత్రం ఆమోదనీయం కాదన్నారు. 'మీకు వ్యతిరేకించే హక్కు ఉంది. కానీ, ఈ రకమైన ప్రవర్తన సరికాదు. బిల్లు ప్రతులను చించివేయడం, విమనాలు తయారు చేయడం, స్పీకర్ పై వినరడం సరికాదు. దేశంలోనే అతిపూతన పార్టీగా చెప్పుకునే కాంగ్రెస్ పార్టీ సభ్యులు.. ఇలా ప్రవర్తించడం గర్హనీయం. బిల్లుకు పెట్టిన పేరును విపక్ష సభ్యులు వ్యతిరేకిస్తున్నారు. కానీ, రాముడి పేరు ఆ మహాత్మా గాంధీకి ఎంతో ఇష్టమైన పేరు. ఆయన తుదిశ్వాస విడిచే సమయంలోనూ 'హే రామ్' అనే అన్నారు.' అంటూ కేంద్ర మంత్రి పేర్కొన్నారు.

ప్రైవేట్ రంగంలో అణు విద్యుత్

బిల్లుకు పార్లమెంట్ ఆమోదం

న్యూఢిల్లీ, డిసెంబర్ 18: అణు ఇంధన రంగంలో ప్రైవేటు భాగస్వామ్యాన్ని అనుమతించే బిల్లుకు పార్లమెంట్ ఆమోదం తెలిపింది. సప్టెయిన్ బుల్ హార్సెసింగ్ అండ్ అడ్వాన్స్ మెంట్ ఆఫ్ న్యూక్లియర్ ఎనర్జీ ఫర్ ట్రాన్స్ ఫార్మింగ్ ఇండియా- శాంతి పేరుతో రూపొందించిన ఈ బిల్లుకు లోక్ సభ ఆమోదం తెలపగా.. గురువారం రాజ్యసభలో మూజువాణి ఓటుతో ఆమోదం పొందింది. భాగస్వాముల్ని అనుమతించడం వల్ల పెట్టుబడులు, ఉద్యోగావకాశాలు కూడా పెరుగుతాయని అధికారపక్షం చెబుతోంది. ఈ బిల్లుపై చర్చకు మంత్రి జితేంద్రసింగ్ సమాధానమిస్తూ.. ఇతర పునరుత్పాదక ఇంధన వనరులతో పోలిస్తే అణుశక్తి ద్వారా నిరంతరాయ విద్యుత్ సరఫరాకు అస్సారం ఉంటుందని చెప్పారు. భద్రత విషయంలో ఆందోళన అక్కర్లేదన్నారు. రేడియేషన్ వల్ల ప్రజలకు హాని జరిగినట్లుగా ఎలాంటి ఆధారాలు లేవని స్పష్టంచేశారు. 2047 నాటికి 100 గిగావాట్ల అణు విద్యుదుత్పత్తిని సాధించాల్సి ఉందని గుర్తుచేశారు. ప్రైవేటు రాజ్యసభలో ఈ బిల్లుపై చర్చ సందర్భంగా ప్రైవేటు భాగస్వామ్యాన్ని విపక్ష ఎంపీలు తప్పుబట్టారు. దేశ సార్వభౌమత్వం, భద్రతపై దీనివల్ల ప్రభావం పడుతుందని తృణమూల్ ఎంపీ సాగరిక ఘోష్ ఆరోపించారు. ఈ బిల్లు చాలా ప్రమాదకరమని డిఎంకే ఎంపీ పీ విల్సన్ విమర్శించారు. ప్రైవేటుకు లాభాలు కట్టబెట్టడమే ప్రభుత్వ ప్రధాన ఉద్దేశంగా కనిపిస్తోందన్నారు. ఈ బిల్లును సెలెక్ట్ కమిటీకి పంపించాలని డిమాండ్ చేశారు. పునరుత్పాదక ఇంధనం ఉండగా.. న్యూక్లియర్ వసరపై అంత ఆసక్తి దేనికని ఆఫ్ ఎంపీ సందీప్ పాతక్ ప్రశ్నించారు. ఇదే భాజపా గతంలో భారత్- అమెరికా అణు ఒప్పందాన్ని వ్యతిరేకించిన విషయాన్ని ఈ సందర్భంగా గుర్తుచేశారు. చైనా, ఫ్రాన్స్, రష్యా వంటి దేశాల్లో అణు ఇంధన రంగం ప్రభుత్వం చేతిలోనే ఉందని, అమెరికాలో మాత్రమే 80 శాతం మేర ప్రైవేటు భాగస్వామ్యం ఉందని పేర్కొన్నారు. అమెరికా మోడల్ మనలాంటి దేశాలకు ఏమాత్రం సరికాదన్నారు. ఈ బిల్లును జేపీసీకి పంపించాలని జేపీడీ ఎంపీ ముజిబుల్లాఖాన్ డిమాండ్ చేశారు.



ప్రధాని మోడీకి మరో గౌరవం

ఆర్డర్ ఆఫ్ బిఫుల్ పురస్కారం ప్రధానం

న్యూఢిల్లీ, డిసెంబర్ 18: భారత ప్రధాని నరేంద్ర మోడీకి అంతర్జాతీయ స్థాయిలో మరో అరుదైన గౌరవం దక్కింది. బుధవారం ఇథియోపియా అత్యున్నత పురస్కారాన్ని అందుకున్న ప్రధాని మోడీ.. మరుసటి రోజే మరో అరుదైన పునతను దక్కించుకున్నారు. ఒమన్ దేశం కూడా తన అత్యున్నత పౌర పురస్కారంతో ప్రధాని మోడీని గౌరవించడం విశేషం. ప్రధాని మోడీ తన మూడు దేశాల పర్యటనలో భాగంగా చివరిగా ఒమన్ లో పర్యటిస్తున్నారు. ఈ సందర్భంగా ఇరు దేశాల మధ్య పలు ఒప్పందాలు ఖరారయ్యాయి. భారత్, ఒమన్ దేశాల మధ్య ద్వైపాక్షిక సంబంధాలను బలోపేతం చేయడంలో చేసిన కృషికి గుర్తింపుగా ఒమన్ సుల్తాన్ హైతం బిన్ తారిక్.. మోడీకి 'ఆర్డర్ ఆఫ్ బిఫుల్' పురస్కారాన్ని ప్రధానం చేశారు. 'ఆర్డర్ ఆఫ్ బిఫుల్' అనేది ఒమన్, విదేశీయులకు ఇచ్చే అత్యంత విశిష్టమైన పౌర పురస్కారం. భారత్ - ఒమన్ దేశాల మధ్య దౌత్య సంబంధాలు ఏర్పడి 70 ఏళ్లు పూర్తయిన సందర్భంగా మోడీ ఒమన్ లో పర్యటిస్తున్నారు. కాగా, ప్రధాని మోడీ ఇప్పటివరకు వివిధ దేశాల నుంచి 29 అత్యున్నత పౌర పురస్కారాలను అందుకున్నారు. ఇటీవల కువైట్ ప్రభుత్వం కూడా 'ఆర్డర్ ఆఫ్ ముబారక్ అల్-కబీర్'తో ఆయనను గౌరవించింది. బుధవారం ఇథియోపియా తన అత్యున్నత పురస్కారమైన 'నిషాన్ ఆఫ్ ఇథియోపియా'తో ప్రధాని మోడీని సత్కరించింది.



సజావుగా పంచాయతీ ఎన్నికలు జిల్లా కలెక్టర్ రాజర్షి పా

ఈకాలం, ఆదిలాబాద్ :

జిల్లాలో మూడు విడతలుగా నిర్వహించిన గ్రామపంచాయతీ ఎన్నికలు సజావుగా, విజయవంతంగా పూర్తయ్యాయని కలెక్టర్ రాజర్షి పా తెలిపారు. ఎన్నికల ప్రక్రియలో కీలకమైన పోలింగ్ అధికారులు, రిటర్నింగ్ అధికారులు, జోనల్ అధికారులు, మైక్రో అభ్యర్థులు, SST, VST బృందాలకు సమగ్రమైన శిక్షణనందించిన మాస్టర్ ట్రైనర్ సేవలను జిల్లా కలెక్టర్ ప్రత్యేకంగా ప్రశంసించారు. మూడు విడతలలో నిర్వహించిన ఎన్నికలు ఎటువంటి అవాంతరాలు లేకుండా పూర్తి కావడానికి మాస్టర్ ట్రైనర్ శిక్షణ ఎంతో తోడ్పడిందని పేర్కొన్నారు. ఈ సందర్భంగా మాస్టర్ ట్రైనర్లు గురువారం క్యాంపు కార్యాలయంలో జిల్లా కలెక్టర్‌ను సన్మానించారు. ఎన్నికల నిర్వహణలో భాగస్వామ్యమై నిరంతర శిక్షణ కార్యక్రమాలు నిర్వహించి, గ్రామపంచాయతీ ఎన్నికలు పారదర్శకంగా సాగడానికి శిక్షణ కీలక పాత్ర పోషించిందని పేర్కొన్నారు. ఈ కార్యక్రమంలో అదనపు కలెక్టర్ శ్యామలాదేవి, మాస్టర్ ట్రైనర్లు లక్ష్మణ్, రమాకాంత్, రాజశేఖర్, ఆశన్సు, ట్రైనింగ్ కోఆర్డినేటర్ మనోహర్ తదితరులు పాల్గొన్నారు.

కుష్టు వ్యాధి రహిత సమాజం అవసరం

డీఎంఓహెచ్ఎస్ నరేందర్ రాథోడ్

ఈకాలం ఆదిలాబాద్ టౌన్ : కుష్టువ్యాధి రహిత సమాజ నిర్మాణం కోసం ప్రతి ఒక్కరు కృషి చేయాలని జిల్లా వైద్యారోగ్య శాఖాధికారి డా. నరేందర్ రాథోడ్ పిలుపునిచ్చారు. జిల్లా కేంద్రంలోని శాంతి నగర్ యూపిహెచ్ఎస్ లో 'రెప్రెస్ కేన్ డిటెక్షన్ క్యాంపెయిన్' కార్యక్రమాన్ని ఆయన ప్రారంభించారు. గురువారం నుంచి ఈనెల 31 వ తేదీ వరకు జరగనున్న కుష్టు వ్యాధిగ్రస్తుల గుర్తింపు ఉద్యమాన్ని జెండా ఊపి ప్రారంభించారు. కాలనీ లో ఇంటింటికి వెళ్లి వ్యాధి సర్వే నిర్వహించారు. శరీరం పైన పాలిపోయిన, రాగి రంగుగల మొద్దు బారిన మచ్చలు ఉంటే కుష్టు వ్యాధిగా గుర్తిస్తారు. జిల్లాలో 1002 బృందాలు సర్వే లో పాల్గొంటున్నాయి. కార్యక్రమంలో అదనపు వైద్యాధికారి డా. సాధన, వైద్యులు, వైద్య సిబ్బంది పాల్గొన్నారు. ఈ సందర్భంగా జిల్లా వైద్యాధికారి డా. నరేందర్ రాథోడ్ మాట్లాడుతూ... 14 రోజుల పాటు జిల్లా వ్యాప్తంగా కుష్టు వ్యాధిగ్రస్తుల గుర్తింపు సర్వేను పకడ్బందీగా చేపడుతున్నట్లు తెలిపారు. ప్రస్తుతం జిల్లాలో 56 మంది వ్యాధిగ్రస్తులు చికిత్స పొందుతున్నారని, 2027 నాటికి వ్యాధిని పూర్తిగా నిర్మూలించడమే లక్ష్యంగా ముందుకు సాగుతున్నట్లు వెల్లడించారు. సకాలంలో కుష్టు వ్యాధిని గుర్తించకుంటే అంగవైకల్యం కూడా సంభవించే ప్రమాదముందన్నారు. అనుమానిత లక్షణాలున్న వెంటనే స్థానిక ఆరోగ్య కార్యకర్తలను ఆసుపత్రిని సంప్రదించాలని, బాధితులకు వైద్య, ఆరోగ్య శాఖ బహుళ ఔషధ చికిత్సలను ఉచితంగా అందజేస్తారన్నారు. మొదట్లోనే గుర్తించి వైద్యం తీసుకోవడం ద్వారా కుష్టు వ్యాధి పూర్తిగా నయం అవుతుందన్నారు.

ఈ ఎన్నికలు కాంగ్రెస్, బిజెపిలకు గుణపాఠం

మాజీ మంత్రి జోగు రామన్న

ఈకాలం ఆదిలాబాద్ టౌన్ : గ్రామపంచాయతీ ఎన్నికలు కాంగ్రెస్, బిజెపి పార్టీలకు గుణపాఠమని మాజీ మంత్రి జోగు రామన్న అన్నారు. ఆదిలాబాద్ రూరల్ మండలం, జైనద్, భోరజ్ లో సర్పంచ్ లుగా గెలిచిన brs అభ్యర్థులను గురువారం ఘనంగా సత్కరించారు. శాలువాతో ఘనంగా సత్కరించి శుభాకాంక్షలు తెలియచేశారు. ఈమేరకు మాజీమంత్రి జోగు రామన్న మాట్లాడుతూ... కేంద్ర రాష్ట్ర ప్రభుత్వాలు చేస్తున్న మోసపూరిత కుట్రలను గ్రామపంచాయతీ ఎన్నికల్లో ప్రజలు తిప్పికొట్టారని అన్నారు. భారీ సంఖ్యలో brs బలపరిచిన అభ్యర్థులు విజయం సాధించడమే అందుకు నిదర్శనమన్నారు. గ్రామాల్లో నెలకొన్న సమస్యల పరిష్కారానికి కొత్త సర్పంచులు పని చేయాలని, ప్రజా క్షేత్రంలో ఉంటూ వారికి అండగా నిలవలన్నారు. కార్యక్రమంలో గంధ్రత్ రమేష్, సేవ్య జగదీష్, దాసరి రమేష్, దయానంద్ తదితరులు పాల్గొన్నారు.




కేవలసీ, బ్యాంకింగ్ మోసాలపై విద్యార్థులకు అవగాహన సదస్సు

ఈకాలం, ఆదిలాబాద్ : ఆదిలాబాద్ ఎస్బీఐ ఆర్బీఓ అధ్వర్యంలో విద్యార్థులకు కేవలసీ, బ్యాంకింగ్ మోసాలపై అవగాహన సదస్సు కల్పించారు. గురువారం ఆదిలాబాద్ జిల్లా కేంద్రంలోని ప్రభుత్వం బాలుర జూనియర్ కళాశాలలో ఏర్పాటు చేసిన కార్యక్రమానికి బ్యాంకు చీఫ్ మేనేజర్ సత్యనారాయణ ముఖ్య అతిథిగా హాజరై మాట్లాడారు. కేవలసీ ప్రాముఖ్యత,

బ్యాంకు ఖాతాల భద్రత, ఏటీఎం, ఆన్లైన్ లావాదేవీలలో తీసుకోవాల్సిన జాగ్రత్తలు, ఓటీపీ, పిన్ నంబర్, బ్యాంకు వివరాలను ఎవరికీ చెప్పకూడదనే అంశాలను స్పష్టంగా వివరించారు. ముఖ్యంగా ప్రస్తుతం పెరుగుతున్న సైబర్ నేరాలు, ఫోన్ కాల్స్, నకిలీ మేనేజర్ ద్వారా జరుగుతున్న మోసాల నుంచి ఎలా జాగ్రత్త పడాలి అనే విషయాలపై విద్యార్థులకు అవగాహన కల్పించారు. బ్యాంకు

అధికారులు ఎప్పటికీ ఫోన్ ద్వారా కేవలసీ వివరాలు అడగరని, అనుమానాస్పద కాల్స్ లేదా మేనేజర్ వచ్చినప్పుడు వెంటనే బ్యాంకు లేదా సంబంధిత అధికారులకు సమాచారం ఇవ్వాలని సూచించారు. ఈ కార్యక్రమంలో ఎస్బీఐ హెచ్ఆర్ మేనేజర్ బాలకృష్ణ, సీనియర్ అసోసియేట్ మహేందర్, అధికారులు, అధ్యాపకులు, విద్యార్థులు పాల్గొన్నారు.



బీజేపీకి వ్యతిరేకంగా.. కాంగ్రెస్ నిరసన!

బీజేపీ కార్యాలయం ముట్టడి

ఈకాలం, ఆదిలాబాద్ : నేషనల్ హెరాల్డ్ కేసులో గత పదేళ్లుగా అక్రమ కేసులతో సోనియా గాంధీ, రాహుల్ గాంధీ లను వేధించిన బీజేపీ కేంద్ర ప్రభుత్వంను కోర్టులు తప్పు పట్టడంతో వారి అరాచకాలకు వ్యతిరేకంగా గురువారం ఆదిలాబాద్ జిల్లా బీజేపీ కార్యాలయం ముట్టడి కార్యక్రమాన్ని నిర్వహించారు. డిసీసీ అధ్యక్షులు సరేష్ జాడవ్ అధ్వర్యంలో చేపట్టిన ఈ నిరసనలో జిల్లా గ్రంథాలయ చైర్మన్ మల్లెపూల నర్సయ్య, మాజీ ఎంపీ సోయం బాపురావు, తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి బోరంతుల శ్రీకాంత్ రెడ్డి, టిపిసిసి ప్రధాన కార్యదర్శి గంధ్రత్ సుజాత, డిసీసీబి మాజీ చైర్మన్ దామోదర్ రెడ్డి, మావల మండల అధ్యక్షులు, మావల సర్పంచ్ ధర్మపురి చంద్రశేఖర్, గుడిహత్తుర్ మండల అధ్యక్షులు మల్లాల కరుణాకర్, మాజీ వైస్ ఎంపీపీ అట్ల గోవర్ధన్ రెడ్డి, వాసిం రంజాని, అదేళ్లు, వాసిం, అసిఫ్, మోసిన, దోసలి సంతోష్, అలీం , రొడ్ ప్రదీప్, ఫహీమ్, గంగన్న, ఆరే గంగన్న, రవీంద్ర, రహీం ఖాన్, సమీ ఉల్లాఖాన్ తదితరులు పాల్గొన్నారు. ఈ సందర్భంగా బీజేపీ కార్యాలయ ముట్టడికి ప్రయత్నించిన నేతలను అరెస్ట్ చేసిన



పోలీసులు మావల పోలీస్ స్టేషన్ కి తరలించారు. కేంద్రం లోని బీజేపీ ప్రభుత్వం గాంధీ కుటుంబ గౌరవం తగ్గించడం కోసం వారి పై నేషనల్ హెరాల్డ్ పేరు తో అక్రమ కేసులు పెట్టి గత పది సంవత్సరాలు గా వేధించె

ప్రయత్నం చేస్తోందని నేతలు అభిప్రాయపడ్డారు. మోడీ ప్రభుత్వం పరిపాలించడం చేత కాక, ప్రతిపక్షాన్ని ఎదుర్కొనే దైర్ఘ్యం లేక ఇది సిబిఐ సంస్థలని ఉపయోగించి ప్రతిపక్షాలని అణచి వేయాలని చూస్తోందని చెప్పారు.





అల్లు అర్జున్ సిస్టర్ గా మృణాల్ రాకూర్?

బికాన్ స్టార్ అల్లు అర్జున్, స్టార్ దర్శకుడు అల్లీ కాంబినేషన్ లో తెరకెక్కించిన భారీ చిత్రంపై బిన్నీ ఫ్యాన్స్ తో పాటు సినీ ఇండస్ట్రీలోనూ భారీ అంచనాలు నెలకొన్నాయి. ఈ ప్రాజెక్ట్ అనౌన్స్ మెంట్ వచ్చినప్పటి నుంచే అధికారిక అప్ డేట్స్ కోసం అభిమానులు ఆసక్తిగా ఎదురుచూస్తున్నారు. ఈ క్రమంలో తాజాగా ఈ సినిమాకు సంబంధించిన మరో క్రేజ్ టాక్ సోషల్ మీడియాలో హల్ చల్ చేస్తోంది. ఈ మూవీలో బాలీవుడ్ నటి మృణాల్ రాకూర్ కీలక పాత్రలో కనిపించనున్నట్లు ఇప్పటికే వార్తలు వచ్చాయి. అయితే తాజాగా వినిపిస్తున్న సమాచారం ప్రకారం, మృణాల్ రాకూర్ ఈ సినిమాలో అల్లు అర్జున్ కు సిస్టర్ రోల్ లో నటించబోతున్నారట. ఈ పాత్ర కథలో చాలా కీలకమైనదిగా, బలమైన ఎమోషనల్ టోన్ తో సాగుతుందని టాక్. అన్నచెలలెల మధ్య బంధం, భావోద్వేగాలను అల్లీ తన మార్క్ స్టైల్ లో చూపించబోతున్నాడని, ఈ పాత్ర ప్రేక్షకులను బాగా కనెక్ట్ చేస్తుందని అంటున్నారు. అయితే ఇది అధికారికంగా ధృవీకరించాల్సి ఉంది. నిజంగా మృణాల్ సిస్టర్ రోల్ లో కనిపిస్తారా? లేక మరో షేడ్స్ ఉన్న క్యారెక్టర్ లో వస్తారా? అన్నది వేచి చూడాల్సిందే. ఇక ఈ సినిమాకు సంబంధించిన మరో హైలైట్ ఏమిటంటే.. బాలీవుడ్ స్టార్ హీరోయిన్ దీపికా పదుకొణె ఇందులో మెయిన్ హీరోయిన్ గా నటించనుండగా, జాన్వీ కపూర్ మరో కీలక హీరోయిన్ పాత్రలో కనిపించనుంది. ఒకే సినిమాలో ఇంతమంది స్టార్ హీరోయిన్లు ఉండటం వల్ల ఈ ప్రాజెక్ట్ పై మరింత క్రేజ్ పెరుగుతోంది. కథ విషయానికి వస్తే.. మాషియా బ్యాక్ డ్రావ్ లో ఓ డాన్ చుట్టూ తిరిగే పవర్ ఫుల్ కథను అల్లీ సిద్ధం చేశాడట. యాక్షన్, ఎమోషన్, డ్రామా అన్నీ సమపాక్షంలో ఉండేలా స్క్రిప్టును రూపొందించినట్లు సమాచారం. అల్లు అర్జున్ ను ఇప్పటివరకు ఎప్పుడూ చూడని విధంగా, ఒక కొత్త షేడ్స్ ఉన్న పాత్రలో చూపించేందుకు అల్లీ ప్రత్యేక శ్రద్ధ పెట్టినట్లు తెలుస్తోంది. ఈ భారీ ప్రాజెక్ట్ ను సన్ పిక్చర్స్ బ్యానర్ పై నిర్మిస్తున్నారు. ప్రొడక్షన్ వ్యాల్యూస్ విషయంలో ఏ మాత్రం రాజీ పడకుండా, హాళివుడ్ రేంజీలో సినిమాను తెరకెక్కించేందుకు ఎ+ లాన్ చేస్తున్నారట. అంతేకాదు, ఈ సినిమాలో కొన్ని ప్రత్యేక గెస్ట్ రోల్స్ కూడా ఉండబోతున్నాయని టాక్. వాటి కోసం అల్లీ పలువురు స్టార్ నటులను సంప్రదించనున్నారని సమాచారం. ఆ గెస్ట్ రోల్స్ లో ఎవరు కనిపిస్తారన్నది మరో ఆసక్తికర అంశంగా మారింది.


హద్దుమీరిన అభిమానం

నిధి అగర్వాల్ కు చేదు అనుభవం

కొన్నిసార్లు అభిమానం హద్దులు దాటితే అది అభిమానంగా కాకుండా వేధింపుగా మారుతుంది. ముఖ్యంగా హీరోయిన్ల విషయంలో కొంతమంది అభిమానుల ప్రవర్తనపై ఇప్పటికే తీవ్ర విమర్శలు వస్తున్నాయి. తాజాగా ప్రభాస్ నటిస్తున్న 'రాజాసాబ్' హీరోయిన్ నిధి అగర్వాల్ కు ఇలాంటి షాకింగ్ అనుభవమే ఎదురైంది. ఆమెను చుట్టుముట్టిన అభిమానులు తోసేసుకుంటూ హీరోయిన్ పైకి ఎగబడిన వీడియోలు సోషల్ మీడియాలో వైరల్ గా మారాయి. ప్రభాస్ హీరోగా నటిస్తున్న హారర్ కామెడీ థ్రిల్లర్ 'రాజాసాబ్'లో ముగ్గురు హీరోయిన్లలో నిధి అగర్వాల్ ఒకరు. ఈ చిత్రంలోని 'సహన సహన' పాటను బుధవారం విడుదల చేశారు. ఈ సందర్భంగా హైదరాబాద్ లోని లూలూ మూల్ లో సాంగ్ లాంచ్ ఈవెంట్ నిర్వహించారు. ఈ ఈవెంట్ కు నిధి అగర్వాల్ తో పాటు మరో హీరోయిన్ రిధి కుమార్ కూడా హాజరయ్యారు. సాంగ్ లాంచ్ కార్యక్రమానికి భారీగా అభిమానులు తరలివచ్చారు. ఈవెంట్ జరుగుతున్నంతసేపూ స్టేజ్ ముందు గుమిగూడిన అభిమానులు తోసేసుకుంటూనే కనిపించారు. అయితే ఈవెంట్ ముగిసిన తర్వాత పరిస్థితి మరింత దారుణంగా మారింది. నిధి అగర్వాల్ బయటకు వెళ్లే సమయంలో ఒక్కసారిగా అభిమానులు ఆమెపైకి ఎగబడారు. తోసేసుకుంటూ ముందుకు రావడం, చేతులు వేయడం వంటి ఘటనలు చోటు చేసుకున్నాయి. సెక్యూరిటీ సిబ్బంది తీవ్రంగా శ్రమించడంతో చివరికి నిధి అగర్వాల్ కారులోకి ఎక్కగలిగింది. కారులో కూర్చోగానే ఆమె 'ఓ మై గాడ్' అంటూ షాక్ కు గురైన దృశ్యాలు వీడియోల్లో కనిపిస్తున్నాయి. ఇదిలా ఉండగా, ప్రభాస్ నటిస్తున్న 'రాజాసాబ్' సినిమా 2026 సంక్రాంతికి విడుదల కానుంది. జనవరి 9న థియేటర్లలో ప్రేక్షకులను అలరించేందుకు సిద్ధమవుతోంది.

రవితేజ మూవీకి చిరు వాయిస్ ఓవర్


మాస్ మహారాజా రవితేజ హీరోగా ఇటీవల చాలా చిత్రాలు ప్రేక్షకుల ముందుకు వచ్చాయి. అందులో ఏ చిత్రం కూడా పెద్దగా ప్రేక్షకులని అలరించలేకపోయింది. ఇప్పుడు ఫ్యామిలీ ఎంటర్టైనర్ లకు కేరాఫ్ అడ్రస్ గా నిలిచిన దర్శకుడు కిశోర్ తిరుమల దర్శకత్వంలో చేస్తున్న తాజా చిత్రం 'భర్త మహాశయులకు విజ్ఞప్తి'. ఇప్పటికే ఈ సినిమా అనౌన్స్ మెంట్ నుంచే ప్రేక్షకుల్లో మంచి ఆసక్తిని రేపుతోంది. ఈ చిత్రంలో రవితేజ సరసన ఆషికా రంగనాథ్, డింపుల్ హయాతి హీరోయిన్లుగా నటిస్తుండగా, ఫుల్ లెంగ్త్ ఎంటర్టైన్ మెంట్ తో పాటు బలమైన ఎమోషన్ కూడా ఉంటుందని టాక్ వినిపిస్తోంది. తాజా సమాచారం ప్రకారం, ఈ సినిమాలో రవితేజ పాత్రను ప్రత్యేకంగా పరిచయం చేస్తూ మెగాస్టార్ చిరంజీవి తన స్వరంతో వాయిస్ ఓవర్ ఇవ్వబోతున్నారని తెలుస్తోంది. సినిమాలో కీలకమైన సందర్భాల్లో రవితేజ పాత్ర గురించి వచ్చే వాయిస్ ఓవర్ ను చిరంజీవి చెప్పునున్నారని, ఇది కథకు మరింత వెయిట్ పెంచడమే కాకుండా సినిమాపై బలమైన ముద్ర వేయబోతుందని ఫిల్మ్ నగర్ వర్గాలు చెబుతున్నాయి. చిరంజీవి వాయిస్ ఓవర్ ఉండటం వల్లే సినిమాపై అంచనాలు మరో స్థాయికి చేరుకున్నాయన్న అభిప్రాయం వ్యక్తమవుతోంది. మరోవైపు ఈ చిత్రానికి సంబంధించిన డిజిటల్, శాటిలైట్ హక్కుల డీల్స్ కూడా భారీ ధరకు పూర్తయ్యాయి. ప్రముఖ షి గ్రూప్ ఈ సినిమా హక్కులను భారీ మొత్తానికి సొంతం చేసుకున్నట్లు సమాచారం. థియేట్రీకల్ రిలీజ్ తర్వాత జీ5 ఓటీటీ ఎ+-లాట్ ఫామ్ లో ఈ సినిమా స్ట్రీమింగ్ కు రానుండగా, శాటిలైట్ ప్రసారాన్ని జీ తెలుగు మరియు జీ సినిమా ఛానల్స్ నిర్వహించనున్నాయి. జీ స్టూడియోస్ సమర్పణలో తెరకెక్కుతున్న ఈ చిత్రానికి భీష్మ సినిరోలియో సంబితుం అందిస్తున్నారు. ఇప్పటికే భీష్మ మ్యూజిక్స్ పై ఉన్న క్రేజ్ కు తోడు రవితేజ ఎనర్జీ, కిశోర్ తిరుమల కథనం కలిసి ఈ సినిమాను హిట్ ట్రాక్ లో నిలబెడతాయనే నమ్మకం వ్యక్తమవుతోంది. ఫ్యామిలీ ఆడియన్స్ తో పాటు మాస్ ప్రేక్షకులను కూడా ఆకట్టుకునే అంశాలతో 'భర్త మహాశయులకు విజ్ఞప్తి' సిద్ధమవుతోందని, రిలీజ్ దగ్గరపడే కొద్దీ ఈ సినిమాపై అంచనాలు మరింత పెరుగుతున్నాయని ట్రేడ్ వర్గాలు విశ్లేషిస్తున్నాయి.



'డాక్టర్ కాదు దొంగ'.. శేష్ డెకాయిట్

టాలీవుడ్ యంగ్ హీరో అడివి శేష్, క్రేజీ హీరోయిన్ మృణాల్ రాకూర్ లీడ్ రోల్స్ లో డెకాయిట్ మూవీ రూపొందుతున్న విషయం తెలిసిందే. రొమాంటిక్ యాక్షన్ డ్రామాగా రూపొందుతున్న ఆ సినిమాకు షానీల్ డియో దర్శకత్వం వహిస్తున్నారు. డెకాయిట్ తోనే ఆయన డెబ్యూ ఇస్తుండగా.. యంగ్ ప్రొడ్యూసర్ సుప్రియ యార్లగడ్డ గ్రాండ్ గా రూపొందిస్తున్నారు. అనురాగ్ కశ్యప్ కీలక పాత్ర పోషిస్తున్న డెకాయిట్ మూవీ క్రిస్టల్స్ కానుకగా రిలీజ్ కావాల్సి ఉంది. కానీ వచ్చే ఏడాది ఉగాది పండుగకు వాయిదా వేశారు మేకర్స్. మార్చి 19వ తేదీన విడుదల చేయనున్నట్లు తెలిపారు. రీసెంట్ గా శేష్ బర్త్ డే సందర్భంగా స్పెషల్ పోస్టర్ ను విడుదల చేసిన మేకర్స్.. తాజాగా టీజర్ ను సోషల్ మీడియాలో రివీల్ చేశారు. నది ఒడ్డున అడివి శేష్ ఫోన్ లో మాట్లాడుతున్న సీన్ తో టీజర్ స్టార్ అయింది. ఆ తర్వాత హీరో హీరోయిన్స్ కారులో ఉ

ండగా.. శేష్ ముద్దు పెట్టేదా అంటూ అడుగుతూ సైగ చేస్తారు. ఇంతలో టీజర్ మలుపు తిరుగుతుంది. బ్యాక్ గ్రౌండ్ లో భాక్ బస్టర్ సాంగ్ కన్నె పిట్టరో కన్ను కొట్టరో సాంగ్ ప్లే అవుతుండగా.. ఖైదీగా అడివి శేష్ ఎంట్రి ఇస్తారు. ఆ తర్వాత సినిమాలోని కీలక సీన్స్ చూపించిన మేకర్స్..



అనురాగ్ కశ్యప్, ప్రకాష్ రాజ్, అతుల్ కులకర్ణి, సునీల్ ను పరిచయం చేశారు. చివర్లో నీవు డాక్టర్ వా అని అడిగితే.. కాదు దొంగ అని చెబుతారు అడివి శేష్. అయితే టీజర్.. పవర్ ఫుల్ గా ఉండి అందరినీ ఆకట్టుకుంటోంది. సోషల్ మీడియాలో వైరల్ గా మారి.. దూసుకుపోతుందనే చెప్పాలి. ఓవరాల్ గా టీజర్ బట్టి సినిమా ప్రేమ, దోపిడీ అంశాల చుట్టూ తిరుగుతున్నట్లు కనిపిస్తోంది. మాస్ ఓరియెంటెడ్ రోల్ లో అడివి శేష్ తొలిసారి కనిపించారు. సినిమాలో ఆయన రోల్ వివిధ షేడ్స్ తో ఉన్నట్లు తెలుస్తోంది. మదనపల్లె యాసలో ప్రాచీణ్యం సంపాదించి, డైలాగ్స్ విషయంలో తన టాలెంట్ చూపించినట్లు కనిపిస్తున్నారు. మృణాల్ రోల్.. సినిమాకు ఎమోషనల్ టచ్ ఇచ్చినట్లు కనిపిస్తోంది. అనురాగ్, ప్రకాష్ రాజ్, అతుల్, సునీల్.. పవర్ ఫుల్ రోల్స్ లో సందడి చేయనున్నట్లు స్పష్టంగా తెలుస్తోంది. సినిమాటోగ్రాఫర్ ధనుష్ భాస్కర్ విజువల్స్ స్పెషల్ అట్రాక్షన్ గా నిలవడం పక్కా అనేలా చెప్పాలి. నిర్మాణ విలువలు ఉన్నతంగా ఉండగా.. గ్యాసి బ్యాక్ గ్రౌండ్ స్కోర్ పెర్ఫెక్ట్ గా సెట్ అయింది. ఐకానిక్ సాంగ్ కన్నె పిట్టరో మంచి ఎక్స్ ప్రిరియన్స్ ఇచ్చేలా ఉంది. మరి డెకాయిట్ మూవీ ఎలాంటి విజయం సాధిస్తుందో చూడాలి.

